

[15th November 1965]

**திரு. வி. எஸ். எஸ். மணி :** ஹரிஜன நலக் குழுவின் கொள்கை என்ன?

**கனம் திரு. பூ. கக்கன் :** கனம் அங்கத்தினர் அவர்கள் கொள்கை பற்றி தெரிந்து இருக்கிறார்கள். இருந்தும், கேள்வி கேட்க வேண்டுமென்று கேட்கிறார்கள் என்று நினைக்கிறேன். கொள்கை என்ன வென்றால், “தீண்டாமை ஒழிய வேண்டும், ஜாதி வித்தியாசம் இருக்கக்கூடாது, பிறப்பில் உயர்வு, தாழ்வு என்ற பாகுபாடு இருக்கக் கூடாது, ஹரிஜனங்கள் பொருளாதாரத் துறையிலும், சமூகத் துறையிலும், கல்வித் துறையிலும் முன்னேற வேண்டும்” என்பது. ‘எழை என்றும், அடிமை என்றும் எவரும் இல்லை ஜாதியில்’ என்ற கொள்கைதான் கையாளப்படுகிறது.

**திரு. கரு. சீமைச்சாமி :** இந்த ஆலோசனைக் கமிட்டி கூட்டத்தில் தற்போது ஹரிஜன் அல்லாத எம்.எல்.ஏ.க்கள் கூட கோ-ஆப்ட் செய்துகொள்ளப்படுவதாக அமைச்சர் சொன்னார்கள். அந்த மாதிரி எந்தக் கூட்டத்திற்கும் எனக்கு அறிவிப்பு வரவில்லை. இனிமேல் நடக்கிற கூட்டத்திற்காவது அறிவிப்பு வந்தால் நாங்கள் ஆலோசனை சொல்வதற்கு உகந்ததாக இருக்காதா?

**கனம் திரு. பூ. கக்கன் :** ஹரிஜன் அல்லாத எம்.எல்.ஏ. தன் கான்ஸ்டிடியன்ஸியில் நடக்கும் கூட்டத்திற்கு வந்தால் கோ-ஆப்ட்டு மெம்பராகச் சேர்த்துக்கொள்ளப்படுவார்.

**திரு. இராம. அரங்கண்ணல் :** இப்போது ஹரிஜன நலக்குழு உறுப்பினர்களைப் பொறுக்குவதில் கையாளப்படுகிற கொள்கை என்ன?

**கனம் திரு. பூ. கக்கன் :** கலெக்டர் அவர்கள் பரிசீலனை செய்து, அனுபவம் உள்ளவர்களை சிபார்சு செய்து, ஹரிஜன நல டைரக்டர் அவர்களுக்கு அனுப்புவார்கள். ஹரிஜன நல டைரக்டர் பரிசீலனை செய்து கவர்ன்மென்ட்டுக்கு அனுப்புவார்கள். கவர்ன்மென்டு பார்த்து முடிவு எடுக்கும்.

**திரு. எம். குழந்தைசாமி கவுண்டர் :** இந்தக் கமிட்டியில் மலை சாதியினர்களை சேர்த்துக்கொள்வதில் என் பெயரை மட்டும் சேர்த்திருக்கிறார்கள். இந்தக் கமிட்டியில் எம்.எல்.ஏ.க்கள் அல்லாதவர்களுக்கும் சேர்த்துக்கொள்ள முடியுமா?

**கனம் திரு. பூ. கக்கன் :** ஆதிவாசிகளுக்கு என்று தனியாக ஆலோசனைக் குழு இருக்கிறது. அதில் ஆதிவாசிகளை நியமிப்பார்கள். மற்றபடி ஜில்லாக் கமிட்டியில் எம்.எல்.ஏ.க்கள் அல்லாதவர்களும் சேர்க்கப்பட்டிருக்கிறார்கள்.

**ஹரிஜன மாணவர்களுக்கு உபகாரச் சம்பளம்**

■ 295 கேள்வி.—**திரு. கோ. டி. மணி :** கனம் உள்துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா:—

(அ) 1964-65-ல் ஆடுதுறை தொகுதியிலிருந்து உபகாரச் சம்பளம் கோரி மனுச் செய்துகொண்ட ஹரிஜன மாணவர்கள் எத்தனை பேர்?

5th November 1965]

(இ) அவர்களுள் உபகாரச் சம்பளம் கொடுக்கப்பட்டவர்கள் எத்தனை பேர்?

கனம் திரு. பூ. கக்கன் : (அ) & (இ) சபைமுன் ஓர் அறிக்கை வைக்கப்பட்டுள்ளது.

\* 296 கேள்வி.—திரு. இரா. நாராயணன் : கனம் உள்துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா :—

(அ) தாசில்தார் இல்லாத இடங்களில் டெப்டி தாசில்தார்களிடம் பள்ளிப் பிள்ளைகளுக்கு வழங்கும் உதவித் தொகைக்கான சான்றிதழ்கள் வழங்கும் விண்ணப்பத் தாள்களில் கையெழுத்து வாங்கி வரலாம் என்று உத்திரவு இட அரசாங்கத்திற்கு உத்தேசம் உண்டா?

(இ) ஆம் எனில், அதன் விவரம் என்ன?

கனம் திரு. பூ. கக்கன் : (அ) ஹரிஜன நலத்துறை வழங்கும் உதவிச் சம்பளங்களுக்காக விண்ணப்பித்துக் கொள்கிற மாணவர்களுக்கு வகுப்புச் சான்றிதழ்களையும் வருமானச் சான்றிதழ்களையும் வழங்கும் அதிகாரம் துணைத் தாசில்தார்களுக்கு ஏற்கனவே அளிக்கப்பட்டிருக்கிறது.

(இ) இக் கேள்விக்கு இடமில்லை.

திரு. இராம. அரங்கண்ணல் : ஸார், பொதுவாக இதைப் போன்ற உபகாரச் சம்பளங்கள் கொடுப்பதற்கு 'அரிஜன்' என்ற சர்ட்டிபிகேட் வேண்டும் என்று கோரப்படுகிறது. இந்த ஆண்டில் சப்-காஸ்ட் குறிக்கப்படவேண்டும் என்று சொல்லி, ஏராளமான விண்ணப்பங்கள் திருப்பி அனுப்பப்பட்டிருக்கின்றன. ஆகவே, இந்த முறையை திருத்தி அமைப்பதற்கு சர்க்கார் முன் வருமா?

கனம் திரு. பூ. கக்கன் : கான்ஸ்டிடியூஷன் பிரகாரம் சப்-காஸ்ட் குறிக்கவேண்டும் என்றிருக்கிறது. ஆகவே, அதை தெரிவித்தால் நல்லது என்றுதான் இவ்விதம் சேர்க்கப்பட்டிருக்கிறது.

திரு. ம. கமலநாதன் : இந்த உதவித் தொகை பெறுவதற்கான சான்றிதழ்கள் கொடுக்கும்போது, சட்டசபை உறுப்பினர்களிடமிருந்தும், பாராளுமன்ற உறுப்பினர்களிடமிருந்தும் சர்ட்டிபிகேட் பெறும்போது ஸீல் போடவேண்டும் என்று வற்புறுத்தப்படுகிறது. எங்களுக்கென்று தனியாக ஸீல் எதுவுமில்லை. இவ்விதம் ஸீல் இல்லை என்ற காரணத்திற்காக விண்ணப்பங்கள் நிராகரிக்கப்பட்டிருக்கின்றன என்பது உண்மையா?

கனம் திரு. பூ. கக்கன் : ஸீல் வைத்துக்கொள்வது எப்போதும் நல்லது. இல்லையென்றால் சில தவறுகள் ஏற்படலாம். சட்டசபை அங்கத்தினர்களுக்கும் பாராளுமன்ற உறுப்பினர்களுக்கும் தனியாக லெட்டர் பேப்பர் கொடுக்கப்படுகிறது. ஆகவே அதில் ஸீல் வைத்துக்கொடுப்பது மிகவும் நல்லது.